

തങ്ങളുടെ പക്കലുള്ള തൗറത്തിലും ഇൻജീലിലും രേഖപ്പെടുത്തപ്പെട്ടതായി അവർക്ക് കണ്ടെത്താൻ കഴിയുന്ന ആ നിരക്ഷരകൃഷിയായ ദൈവദൂതനെ പിൻപറ്റുന്നവരാണ് അവർ. അവരോട് അദ്ദേഹം നന്മ കൽപിക്കുകയും തിന്മ വിരോധിക്കുകയും ചെയ്യുന്നു. നല്ല വസ്തുക്കൾ അവർക്ക് അനുവദിച്ചുകൊടുക്കുകയും, ചീത്ത വസ്തുക്കൾ അവരുടെ മേൽ നിഷിദ്ധമാക്കുകയും ചെയ്യുന്നു. അവരുടെ ഭാരങ്ങൾ അവരിൽനിന്നും ഇറക്കി വെക്കുകയും അവരുടെ മേലുണ്ടായിരുന്ന വിലങ്ങുകൾ പൊട്ടിച്ചെറിയുകയും ചെയ്യുന്നു. അപ്പോൾ അദ്ദേഹത്തിൽ വിശ്വസിക്കുകയും അദ്ദേഹത്തിന് ശക്തി പകരുകയും സഹായിക്കുകയും അദ്ദേഹത്തിന് അവതരിച്ചിട്ടുള്ള ആ പ്രകാശത്തെ പിൻപറ്റുകയും ചെയ്തവരാരോ, അവർ തന്നെയാണ് വിജയികൾ (സുറത്ത് അഅ്റാഫ് - 157).

സത്യവിശ്വാസികളേ, നിങ്ങളിൽ നിന്നും ആരെങ്കിലും തന്റെ മതത്തിൽ നിന്നും വ്യതിചലിച്ചാൽ അല്ലാഹു ഇഷ്ടപ്പെടുന്നവരും അല്ലാഹുവിനെ ഇഷ്ടപ്പെടുന്നവരുമായ ഒരു വിഭാഗത്തെ അല്ലാഹു പകരം കൊണ്ടുവരുന്നതാണ്. അവർ വിശ്വാസികളോട് വിനയം കാണിക്കുകയും, സത്യനിഷേധികളോട് പ്രതാപം കാണിക്കുന്നവരുമായിരിക്കും. അവർ അല്ലാഹുവിന്റെ മാർഗ്ഗത്തിൽ സമരം ചെയ്യും. അവർ ഒരു ആക്ഷേപകന്റെയും ആക്ഷേപം ഭയപ്പെടുകയില്ല. അത് അല്ലാഹുവിന്റെ അനുഗ്രഹമത്രെ. അവൻ ഉദ്ദേശിക്കുന്നവർക്ക് അത് നൽകുന്നു. അല്ലാഹു വിപുലമായ കഴിവുള്ളവനും സർവ്വജ്ഞാനമത്രെ (മാഇദ - 54).

മേൽപറയപ്പെട്ട രണ്ട് ആയത്തുകൾ മുസ്ലീം സമുദായത്തിന്റെ വ്യക്തിപരവും മതപരവും സാമൂഹികവുമായ ഉത്തരവാദിത്തങ്ങളെ വർദ്ധിപ്പിക്കുന്നു. സമാനമായ സൂക്തങ്ങൾ ഖുർആനിൽ പല സ്ഥലങ്ങളിലും പല രൂപത്തിൽ പ്രതിപാതിച്ചിരിക്കുന്നതായി കാണാം. സമുദായത്തെ നയിക്കുന്നവർ ഏതെല്ലാം കാര്യങ്ങൾ ഒരേ സമയം ശ്രദ്ധിച്ചാലാണ് ദീനിനെ യഥാവിധി നിലനിർത്താൻ കഴിയുകയെന്നത് മേൽ ഉദ്ദരിച്ച സൂക്തങ്ങൾ വ്യക്തമാക്കുന്നു.

1. പ്രവാചകനെ പിൻപറ്റുക.

2. സദാചാരം കൽപിക്കുക.

3. ദുരാചാരം തടയുക.

4. ഹലാലും ഹറാമും ഇനം തിരിച്ച് പഠിപ്പിച്ചു കൊടുക്കുക.

5. അവർ ചെന്നുപെട്ടിട്ടുള്ള പീഡനപർവ്വത്തിൽ നിന്നും രക്ഷിക്കുക.

6. അവരുടെ അരക്ഷിതാവസ്ഥയാകുന്ന അടിമത്തത്തിന്റെ ചങ്ങല പൊട്ടിച്ചെറിയുക.

എളുപ്പമായതിനാൽ എല്ലാവരും ചെയ്യാൻ തയ്യാർ

ഭീരുത്വം കൊണ്ടോ എന്തോ അധികമാളുകളും മാനി നിൽക്കുന്നു.

ഒരു സത്യവിശ്വാസി തന്റെ കർത്തവ്യനിർവ്വഹണത്തിൽ പാലിക്കേണ്ട പരസ്പരപൂരകങ്ങളായ വ്യത്യസ്ത മേഖലകളാണ് മേൽ ആയത്തിൽ വിവരിച്ചിരിക്കുന്നത്. ഇവയിൽ ചിലതുമാത്രം എടുക്കുകയും, മറ്റുള്ളത് വർജ്ജിക്കുകയോ സാഹചര്യം അനുകൂലമാകുന്ന മുറയ്ക്ക് ചെയ്യാമെന്ന് വിളംബരം ചെയ്ത് മാറ്റിവെയ്ക്കുകയോ ചെയ്താൽ അവന്റെ ഉത്തരവാദിത്തനിർവ്വഹണം പൂർണ്ണമാകുകയില്ലെന്നുള്ളത് വ്യക്തം. ഒന്നു കൂടി വിശദീകരിച്ചു പറഞ്ഞാൽ അടിമത്തത്തിന്റെയും പീഡനത്തിന്റെയും തീജ്വാലയൽ കഴിയുന്ന ഒരുസമൂഹത്തെ അതിൽനിന്നും മുക്തമാക്കാതെ ദീനിനെ മുറയ്ക്ക് നിലനിർത്താൻ കഴിയും എന്നത് വെറും വ്യാമോഹം മാത്രമാണെന്ന് അർത്ഥശങ്കക്കിടയില്ലാത്തവിധം ഖുർആൻ പ്രഖ്യാപിക്കുന്നു. നന്മകൽപ്പിച്ച് തിന്മവിരോധിച്ചാൽ മാത്രം മതിയാവുന്നതല്ല ഈ ഉത്തരവാദിത്തം. അല്ലെങ്കിൽ വിശ്വസിക്കുകയും നമസ്കരിക്കുകയും നോമ്പനുഷ്ടിക്കുകയും ചെയ്താൽ മാത്രം തീരുന്നതല്ല ആ ദൗത്യം. മെയ്തനങ്ങാതെ ചെയ്യാൻ പറ്റുന്നത് ചെയ്യുകയും ചെയ്യാൻ പ്രേരിപ്പിക്കുകയും അത് മാത്രമാണ് ഇന്ത്യൻ മുസ്ലീങ്ങൾക്ക് ചെയ്തു തീർക്കാനുള്ളതെന്ന് പ്രചരിപ്പിക്കുകയും, മറ്റുള്ളതൊക്കെ രാഷ്ട്രങ്ങൾക്ക് തീറെഴുതിക്കൊടുക്കുകയും

ചെയ്യുന്നതുകൊണ്ട് ദീനിന്റെ നിലനിൽപ്പ് സാധ്യമാകുകയില്ല തന്നെ. അസ്തിത്വം അന്തസ്സോടും അഭിമാനത്തോടും നിലനിർത്താനാകാതെ ഭീരുത്വം വേട്ടയാടുമ്പോൾ താനൊരു മുസ്ലിമാണെന്നു തുറന്നു പറയുവാൻ അമാന്തിക്കുന്ന ഒരു വിഭാഗത്തിന് എങ്ങനെ ദീനിന്റെ കാവൽഭടനാകാൻ കഴിയും. ഗുജറാത്തു കലാപത്തിനു ശേഷം വിശ്വഹിന്ദുപരിഷത്തിന്റെ ഭീഷണിക്ക് വഴങ്ങി ഹിന്ദുത്വം സ്വീകരിച്ച് സ്വന്തം വീട്ടിലേയ്ക്ക് മടങ്ങിയ മുസ്ലീങ്ങളുടെ അവസ്ഥ കൂട്ടിവായിക്കാവുന്നതാണ്. ഫാഷിസ്റ്റുകൾ തെറ്റിദ്ധരിക്കുമെന്ന് ഭയപ്പെടുന്നതുകൊണ്ട് ഖുർആനിന്റെ ഒട്ടേറെ അധ്യാപനങ്ങൾ മുടിവെക്കുകയോ, അല്ലെങ്കിൽ അവരെ സന്തോഷിപ്പിക്കും വിധം മാറ്റിമറിക്കുകയോ ചെയ്യേണ്ടി വരുമ്പോൾ വിശ്വാസിക്കുപോലും ദീനിനെ യഥാവിധി പഠിക്കുവാനുള്ള അവസരം നഷ്ടപ്പെടുന്നു. ഇത്തരം ജനവിഭാഗങ്ങളിൽ എങ്ങനെയാണ് ദീൻ നില നിർത്താൻ കഴിയുക. ഇങ്ങനെയുള്ള ആണും പെണ്ണുംകെട്ട സമൂഹത്തെക്കുറിച്ച് പടച്ചവൻ മുൻകൂട്ടി കാണുകയും, അത്തരം സാഹചര്യങ്ങളിൽ പകരം മറ്റൊരു വിഭാഗത്തെ കൊണ്ടുവരികയും ചെയ്യുമെന്ന സന്തോഷവാർത്ത ഖുർആനിൽകൂടി പഠിപ്പിക്കുകയും ചെയ്യുന്നു.

സൂറത്തു മാഇദ്യുടെ 54-ാമത്തെ ആയത്ത് അതാണ് നമുക്ക് പറഞ്ഞു തരുന്നത്.

يَا أَيُّهَا الَّذِينَ آمَنُوا مَنْ يَرْتَدَّ مِنْكُمْ عَنْ دِينِهِ فَسَوْفَ يَأْتِي اللَّهَ بِقَوْمٍ يُحِبُّهُمْ وَيُحِبُّونَهُ أَذِلَّةٌ عَلَى الْمُؤْمِنِينَ أَعِزَّةٌ عَلَى الْكَافِرِينَ يُجَاهِدُونَ فِي سَبِيلِ اللَّهِ وَلَا يَخَافُونَ لَوْمَةَ لَائِمٍ ذَلِكَ فَضْلُ اللَّهِ يُؤْتِيهِ مَنْ يَشَاءُ وَاللَّهُ وَاسِعٌ عَلِيمٌ (مائدة: 54)

സത്യവിശ്വാസികളേ, നിങ്ങളിൽ നിന്നും ആരെങ്കിലും തന്റെ മതത്തിൽ നിന്നും വ്യതിചലിച്ചാൽ അല്ലാഹു ഇഷ്ടപ്പെടുന്നവരും അല്ലാഹുവിനെ ഇഷ്ടപ്പെടുന്നവരുമായ ഒരു വിഭാഗത്തെ അല്ലാഹു പകരം കൊണ്ടുവരുന്നതാണ്. അവർ വിശ്വാസികളോട് വിനയം കാണിക്കുകയും, സത്യനിഷേധികളോട് പ്രതാപം കാണിക്കുന്നവരുമായിരിക്കും. അവർ അല്ലാഹുവിന്റെ മാർഗ്ഗത്തിൽ സമരം ചെയ്യും. അവർ ഒരു ആക്ഷേപകന്റെയും ആക്ഷേപം ഭയപ്പെടുകയില്ല. അത് അല്ലാഹുവിന്റെ അനുഗ്രഹമത്രെ. അവൻ ഉദ്ദേശിക്കുന്നവർക്ക് അത് നൽകുന്നു. അല്ലാഹു വിപുലമായ കഴിവുള്ളവനും സർവ്വജ്ഞനുമത്രെ (മാഇദ് - 54).

തന്റെ മതത്തിൽ നിന്നും ആരെങ്കിലും വ്യതിചലിച്ചുകളഞ്ഞാൽ അവൻ മറ്റൊരു ജനവിഭാഗത്തെ കൊണ്ടുവരും. അവർക്കുണ്ടാകുന്ന ഗുണങ്ങൾ:

1. അവരെ അല്ലാഹു ഇഷ്ടപ്പെടുന്നു.
2. അല്ലാഹുവിനെ അവരും ഇഷ്ടപ്പെടുന്നു.
3. മുസ്ലീങ്ങളോട് അവർ വിനയം കാണിക്കും.
4. കാഫിറുകളോട് പ്രതാപത്തോടെ ഇടപെടും.
5. അധർമ്മത്തിനെതിരെ പോരാടും.
6. ആക്ഷേപിക്കുന്നവർ അവർ ആരായിരുന്നാലും അതിനെ ഭയപ്പെടുകയില്ല.

അല്ലാഹുവിന്റെ വലിയ അനുഗ്രഹം കിട്ടിയ ഒരു വിഭാഗമാണ് ഇവരെന്ന് പ്രഖ്യാപിച്ചുകൊണ്ടാണ് ആയത്ത് അവസാനിക്കുന്നത്. അത് അവൻ ഇഷ്ടപ്പെട്ടവർക്കു മാത്രമേ കൊടുക്കുകയുള്ളുവെന്നും വിവരിക്കുന്നു. ആരാണ് ദീനിൽ നിന്നും വ്യതിചലിച്ചവർ എന്ന് അവർക്ക് പകരം വരുന്നവരുടെ സ്വഭാവഗുണങ്ങളുടെ വശദീകരണത്തിൽ അന്തർലീനമായിരിക്കുന്നു. യഥാർത്ഥ മുസ്ലിമായി ജീവിക്കാൻ അർഹതയുള്ളവരും ഇല്ലാത്തവരും ആരാണെന്നാണ് ഈ ആയത്ത് വേർതിരിക്കുന്നു.

വർത്തമാനകാല സമുദായവും അവരുടെ നേതൃത്വവും വിഷയങ്ങളെ അഭിമുഖീകരിക്കുന്നതെങ്ങനെയാണെന്ന് നോക്കാം.

- മുസ്ലീങ്ങളുടെ ദുഃഖത്തിൽ സന്തോഷിക്കുകയും ശത്രുക്കളുടെ ദുഃഖത്തിൽ പരിതപിക്കുകയും സാന്ത്വനിപ്പിക്കുകയും ചെയ്യുന്നു.
- എവിടെയെങ്കിലും പൊട്ടിയെന്നു കേട്ടാൽ ഞെട്ടിവിറയ്ക്കുകയും നിരപരാധിത്വം തെളിയിക്കാൻ പെടാപ്പാടുപ്പെടുകയും ചെയ്യുന്ന സമൂഹം.
- രാജ്യദ്രോഹികളെന്ന ഫാഷിസ്റ്റ് തീവ്രവാദികളുടെ ഹീനതന്ത്രങ്ങളിൽ ഭയന്നു വിറച്ച് രാജ്യസ്നേഹം പ്രകടപ്പിക്കാൻ ഹീനമാർഗ്ഗങ്ങൾ അവലംബിക്കുന്ന സമുദായ മുഖ്യർ.
- ആരോപണങ്ങളുണ്ടായാൽ യാഥാർത്ഥ്യം അറിയുന്നതിനുമുമ്പേ സ്വന്തം സഹോദരനെ തള്ളിപ്പറയുന്നതിലേയ്ക്കും അപലപനത്തിലേയ്ക്കും കടക്കുകയും യാഥാർത്ഥ്യം ബോധ്യം വരുമ്പോൾ മിണ്ടാതിരിക്കുകയും ചെയ്യുന്ന ദുരവസ്ഥ.
- ചുർആനിലെ ആയത്തുകൾക്ക് കഴിഞ്ഞ കാലം വരെ ഇല്ലാതിരുന്ന അർത്ഥങ്ങളും ആശയങ്ങളും ഇപ്പോൾ പുതുതായി ഉണ്ടാക്കുന്ന പണ്ഡിതൻമാർ.
- ശത്രുക്കളെ പ്രകോപിപ്പിക്കുന്ന ചുർആനിലെ പരാമർശങ്ങൾക്ക് അവരെ സന്തോഷിപ്പിക്കുന്നതും അനുഗുണവുമായ രീതിയിൽ പുതിയ വ്യാഖ്യാനങ്ങൾ നൽകുന്നതും അതിനുവേണ്ടി മുസ്ലിം സമുദായത്തെ ഒറ്റിക്കൊടുക്കാൻ പോലും തയ്യാറാകുകയും ചെയ്യുന്ന സമുദായ മേലദ്ധ്യക്ഷൻമാർ.
- ആഗോളതലത്തിൽ മുസ്ലീം സമുദായത്തിനു നേരെ തൊടുത്തുവിട്ടുകൊണ്ട് ഭീഷണിപ്പെടുത്തിക്കൊണ്ടിരിക്കുന്ന തീവ്രവാദത്തിന്റെയും ഭീകരവാദത്തിന്റെയും ധ്വനികളിൽ വിറകൊള്ളുകയും, ആ പദങ്ങൾ സ്വന്തം സഹോദരൻമാർക്കുനേരെ തൊടുത്തു വിട്ടുകൊണ്ട് സ്വന്തം തടി സലാമത്താക്കുകയും ചെയ്യുന്ന ആത്മനിന്ദപേരുന്ന നേതാക്കൻമാർ.
- സമൂഹത്തിന്റെ നിഷേധിക്കപ്പെടുന്ന അവകാശങ്ങൾ നേടിയെടുക്കാൻ നേതൃത്വം കൊടുക്കേണ്ട മുസ്ലിം നേതാക്കൻമാർ, പ്രബോധിത സമുദായം പ്രകോപിക്കും എന്നതിനാൽ അതിൽ നിന്നും ഒഴിഞ്ഞുമാറുന്ന ദയനീയ കാഴ്ച. സംവരണപ്രക്ഷോഭത്തിന്റെ ഭാഗമായി ഒപ്പു ശേഖരണത്തിന് സമീപിച്ചപ്പോൾ ഒരു പ്രാദേശിക പ്രസ്ഥാന നേതാവ് “ഞങ്ങൾ ഏക് ഹുദാ ഏക് ഇൻസാന്റെ ആൾക്കാരാണ് ഒപ്പിടാൻ പഠിപ്പി എന്നു പറഞ്ഞതും അതേ പ്രക്ഷോഭവുമായി ബന്ധപ്പെട്ട് എറണാകുളത്തു നടന്ന യോഗത്തിൽ നിന്നും പ്രബോധിത സമൂഹം പ്രകോപിക്കുമെന്നു പറഞ്ഞുകൊണ്ട് ഇറങ്ങിപ്പോയ സംഭവവും ഇതിലേയ്ക്കുള്ള ചില ചുണ്ടുപലകകളാണ്.
- സ്വന്തം നാട്ടിൽ ഭീതിയിൽ കഴിയുന്ന സാധാരണ മുസ്ലീങ്ങൾ (സച്ചാർ കമ്മിറ്റി റിപ്പോർട്ടിൽ നിന്നും)

ഇവിടെ വ്യക്തമാകുന്നത് ഇസ്ലാമിന്റെ തനതായ നിലനിൽപ്പിന് അനുഗുണമായ സ്വഭാവഗുണമുള്ളവരുടെ രംഗപ്രവേശം അനിവാര്യമാണെന്നാണ്.

തുടരും...